

శ్రీ కృష్ణాష్టక స్తోత్రం

శ్రీ కృష్ణాష్టక స్తోత్రం

పాలయాచ్యుత పాలయాజిత పాలయా కమలాలయ|
లీలయా ధృత భూధరాంబురుహోదర స్యజనోదర || ధ్రువ ||

మధ్వమానసపద్మభానుసమం స్మర ప్రతి సంస్మర
స్నిగ్ధనిర్మలశీతకాంతిలసన్ముఖం కరుణోన్ముఖం|
హృద్యకంబుసమానకంధరమక్షయం దురితక్షయం
స్నిగ్ధసంస్తుత రూప్యపీఠకృతాలయం హరిమాలయం || ౧ ||

అంగదాదిసుశోభిపాణీయుగేన సంక్షుభిత్యేనసం
తుంగమాల్యమణీంద్రహారసరోరసం ఖలనీరసం|
మంగలప్రదమంథదామవిరాజితమ్ భజతాజితం
తం గృణీ వరరూప్యపీఠకృతాలయం హరిమాలయం || ౨ ||

పీనరమ్యతనూదరం భజ హే మనః శుభ హే మనః
స్వానుభావనిధర్మనాయ దిశంతమర్థి సుశంతమం
ఆనతోఽస్మి నిజార్జునప్రియసాధకం ఖలబాధకం
హీనతోఽస్మి రూప్యపీఠకృతాలయం హరిమాలయం || ౩ ||

హైమకింకిణీమాలికారసనాంచితం తమవంచితం
రత్నకాంచనవస్త్రచిత్రకటిం ఘనప్రభయా ఘనం|
కమ్రునాగకరోపమోరుమనామయం శుభధీమయం
నౌమ్యహం వరరూప్యపీఠకృతాలయం హరిమాలయం || ౪ ||

వృత్తజానుమనోజ్ఞజంఘమమోహదం పరమోహదం
రత్నకల్పనఖల్విషౌ హృతహృత్తమస్తుతిముత్తమం|
ప్రత్యహం రచితార్పణం రమయా స్వయా గతయా స్వయం
చిత్త చింతయ రూప్యపీఠకృతాలయం హరిమాలయం || ౫ ||

శ్రీ కృష్ణాష్టక స్తోత్రం

చారుపాదసరోజయుగ్మరుచామరోచ్ఛయచామరో
దారమూర్ధజభారమండలరంజకం కలిభంజకం
వీరతోచితభూషణం వరనూపురం స్వతనూపురం
ధారయాత్మని రూప్యపీఠకృతాలయం హరిమాలయం ॥ ౬ ॥

శుష్కువాదిమనోఽతిదూరతరాగమోత్సవదాగమం
సత్కవీంద్రవచోవిలాసమహోదయం మహితోదయం
లక్ష్మయామి యతీశ్వరైః కృతపూజనం గుణభాజనం
ధీకృతోపమరూప్యపీఠకృతాలయం హరిమాలయం ॥ ౭ ॥

నారదప్రియమావిశాంబరుహేక్షణం నిజరక్షణం
తారకోపమచారుదీపచయాంతరే గతచింతరే
ధీర మానస పూర్ణచంద్రసమానమచ్యుతమానమ
ద్వారకోపమరూప్యపీఠకృతాలయం హరిమాలయం ॥ ౮ ॥

రూప్యపీఠకృతాలయస్య హరేః ప్రియం దురితాప్రియం
తత్ప్రదార్పకవాదిరాజయతీరితం గుణపూరితం
గోప్యమష్టకమేతదుచ్ఛముదే మమ స్త్విహనిర్మమ
ప్రాప్య శుద్ధఫలాయ తత్ర సుకోమలం హృతధీమలం ॥ ౯ ॥

॥ ఇతి శ్రీ మద్వాదిరాజపూజ్యచరణ విరచితం
శ్రీ కృష్ణాష్టక స్తోత్రం సంపూర్ణం ॥

॥ భారతీరమణ ముఖ్యప్రాణాంతర్గత శ్రీ కృష్ణార్పణమస్తు ॥